

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಶಂಕರಾಚಾರ್ಯ ವಿರಚಿತಂ

|| ಶ್ರೀ ಹನುಮದ್ಭಜಂಗಪ್ರಯಾತಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀ ಹನುಮದ್ಭಜಂಗಪ್ರಯಾತಸ್ತೋತ್ರಂ ॥

ಪ್ರಪನ್ನಾನುರಾಗಂ ಪ್ರಭಾಕಾಂಚನಾಭಂ

ಜಗದ್ಭೀತಿಶೌರ್ಯಂ ತುಷಾರಾದ್ರಿದೈರ್ಯಂ |

ತೃಣೇಭೂತಹೇತಿಂ ರಣೋದ್ಯದ್ವಿಭೂತಿಂ

ಭಜೇ ವಾಯುಪುತ್ರಂ ಪವಿತ್ರಾಪ್ತಮಿತ್ರಂ || ೧ ||

ಭಜೇ ಪಾವನಂ ಭಾವನಾನಿತ್ಯವಾಸಂ

ಭಜೇ ಬಾಲಭಾನು ಪ್ರಭಾಚಾರುಭಾಸಂ |

ಭಜೇ ಚಂದ್ರಿಕಾಕುಂದ ಮಂದಾರಹಾಸಂ

ಭಜೇ ಸಂತತಂ ರಾಮಭೂಪಾಲ ದಾಸಂ || ೨ ||

ಭಜೇ ಲಕ್ಷ್ಮಣಪ್ರಾಣರಕ್ಷಾತಿರಕ್ಷಂ

ಭಜೇ ತೋಷಿತಾನೇಕ ಗೀರ್ವಾಣಪಕ್ಷಂ |

ಭಜೇ ಘೋರಸಂಗ್ರಾಮ ಸೀಮಾಹತಾಕ್ಷಂ

ಭಜೇ ರಾಮನಾಮಾತಿ ಸಂಪ್ರಾಪ್ತರಕ್ಷಂ || ೩ ||

ಕೃತಾಭೀಲನಾದಂ ಕ್ಷಿತಿಕ್ಷಿಪ್ತಪಾದಂ

ಘನಕ್ರಾಂತ ಭೃಂಗಂ ಕಟಿಸ್ಥೋರು ಜಂಘಂ |

ವಿಯದ್ವ್ಯಾಪ್ತಕೇಶಂ ಭುಜಾಶ್ಲೇಷಿತಾಶ್ಮಂ

ಜಯಶ್ರೀ ಸಮೇತಂ ಭಜೇ ರಾಮದೂತಂ || ೪ ||

ಚಲದ್ವಾಲಘಾತಂ ಭ್ರಮಚ್ಚಕ್ರವಾಲಂ

ಕಠೋರಾಟ್ಟಹಾಸಂ ಪ್ರಭಿನ್ನಾಬ್ಜಜಾಂಡಂ |

ಮಹಾಸಿಂಹನಾದಾ ದ್ವಿಶೀರ್ಣತ್ರಿಲೋಕಂ

ಭಜೇ ಚಾಂಜನೇಯಂ ಪ್ರಭುಂ ವಜ್ರಕಾಯಂ || ೫ ||

ರಣೇ ಭೀಷಣೇ ಮೇಘನಾದೇ ಸನಾದೇ  
ಸರೋಷೇ ಸಮಾರೋಪಿತೇ ಮಿತ್ರಮುಖ್ಯೇ |  
ಖಿಗಾನಾಂ ಘನಾನಾಂ ಸುರಾಣಾಂ ಚ ಮಾರ್ಗೇ  
ನಟಂತಂ ವಹಂತಂ ಹನೂಮಂತ ಮೀಡೇ || ೬ ||

ಕನದ್ರತ್ನ ಜಂಭಾರಿ ದಂಭೋಲಿಧಾರಂ  
ಕನದ್ಧಂತ ನಿರ್ಧೂತಕಾಲೋಗ್ರ ದಂತಂ |  
ಪದಾಘಾತಭೀತಾಬ್ಧಿ ಭೂತಾದಿವಾಸಂ  
ರಣಕ್ಷೋಣದಕ್ಷಂ ಭಜೇ ಪಿಂಗಲಾಕ್ಷಂ || ೭ ||

ಮಹಾಗರ್ಭಪೀಡಾಂ ಮಹೋತ್ಪಾತಪೀಡಾಂ  
ಮಹಾರೋಗಪೀಡಾಂ ಮಹಾತಿವ್ರಪೀಡಾಂ |  
ಹರತ್ಯಾಶು ತೇ ಪಾದಪದ್ಮಾನುರಕ್ತೋ  
ನಮಸ್ತೇ ಕಪಿಶ್ರೇಷ್ಠ ರಾಮಪ್ರಿಯೋ ಯಃ || ೮ ||

ಸುಧಾಸಿಂಧುಮುಲ್ಲಂಘ್ಯ ನಾಥೋಗ್ರ ದೀಪ್ತಃ  
ಸುಧಾಚೌಷದೀಪ್ತಃ ಪ್ರಗುಪ್ತಪ್ರಭಾವಂ |  
ಕ್ಷಣದ್ರೋಣಶೈಲಸ್ಯ ಸಾರೇಣ ಸೇತುಂ  
ವಿನಾ ಭೂಃಸ್ವಯಂ ಕಸ್ಸಮರ್ಥಃ ಕಪೀಂದ್ರಃ || ೯ ||

ನಿರಾತಂಕಮಾವಿಶ್ಯ ಲಂಕಾಂ ವಿಶಂಕೋ  
ಭವಾನೇನ ಸೀತಾತಿಶೋಕಾಪಹಾರೀ |  
ಸಮುದ್ರಾಂತರಂಗಾದಿ ರೌದ್ರಂ ವಿನಿದ್ರಂ  
ವಿಲದ್ಧೋರು ಜಂಘಸ್ತುತಾಽಮರ್ತ್ಯಸಂಘಃ || ೧೦ ||

ರಮಾನಾಥ ರಾಮಃ ಕ್ಷಮಾನಾಥ ರಾಮಃ  
ಅಶೋಕೇನ ಶೋಕಂ ವಿಹಾಯ ಪ್ರಹರ್ಷಂ |  
ವನಾಂತರ್ಘನಂ ಜೀವನಂ ದಾನವಾನಾಂ  
ವಿಪಾಟ್ಯ ಪ್ರಹರ್ಷಾತ್ ಹನೂಮತ್ ತ್ವಮೇವ || ೧೧ ||

ಜರಾಭಾರತೋ ಭೂರಿಪೀಡಾಂ ಶರೀರೇ  
ನಿರಾಧಾರಣಾರೂಢ ಗಾಢ ಪ್ರತಾಪೇ |  
ಭವತ್ಪಾದಭಕ್ತಿಂ ಭವದ್ಭಕ್ತಿರಕ್ತಿಂ  
ಕುರು ಶ್ರೀಹನೂಮತ್ಪ್ರಭೋ ಮೇ ದಯಾಲೋ || ೧೨ ||

ಮಹಾಯೋಗಿನೋ ಬ್ರಹ್ಮರುದ್ರಾದಯೋ ವಾ  
ನ ಜಾನಂತಿ ತತ್ತ್ವಂ ನಿಜಂ ರಾಘವಸ್ಯ |  
ಕಥಂ ಜ್ಞಾಯತೇ ಮಾದೃಶೇ ನಿತ್ಯಮೇವ  
ಪ್ರಸೀದ ಪ್ರಭೋ ವಾನರೇಂದ್ರೋ ನಮಸ್ತೇ || ೧೩ ||

ನಮಸ್ತೇ ಮಹಾಸತ್ತ್ವವಾಹಾಯ ತುಭ್ಯಂ  
ನಮಸ್ತೇ ಮಹಾವಜ್ರ ದೇಹಾಯ ತುಭ್ಯಂ |  
ನಮಸ್ತೇ ಪರೀಭೂತ ಸೂರ್ಯಾಯ ತುಭ್ಯಂ  
ನಮಸ್ತೇ ಕೃತಾಮರ್ತ್ಯ ಕಾರ್ಯಾಯ ತುಭ್ಯಂ || ೧೪ ||

ನಮಸ್ತೇ ಸದಾ ಬ್ರಹ್ಮಚರ್ಯಾಯ ತುಭ್ಯಂ  
ನಮಸ್ತೇ ಸದಾ ವಾಯುಪುತ್ರಾಯ ತುಭ್ಯಂ |  
ನಮಸ್ತೇ ಸದಾ ಪಿಂಗಲಾಕ್ಷಾಯ ತುಭ್ಯಂ  
ನಮಸ್ತೇ ಸದಾ ರಾಮಭಕ್ತಾಯ ತುಭ್ಯಂ || ೧೫ ||

ಹನೂಮದ್ಭಜಂಗಪ್ರಯಾತಂ ಪ್ರಭಾತೇ  
ಪ್ರದೋಷೇಽಪಿ ವಾ ಚಾರ್ಧರಾತ್ರೇಽಪ್ಯಮರ್ತ್ಯಃ |  
ಪಠನ್ನಶ್ನತೋಽಪಿ ಪ್ರಮುಕ್ತಾಘಜಾಲಂ  
ಸದಾ ಸರ್ವದಾ ರಾಮಭಕ್ತಿಂ ಪ್ರಯಾತಿ || ೧೬ ||

|| ಇತಿ ಶ್ರೀ ಹನುಮದ್ಭಜಂಗಪ್ರಯಾತಸ್ತೋತ್ರಂ ಸಮಾಪ್ತಂ ||